

ದಿನಾಂಕ: 18-11-2020 ರಂದು ಸಾಕ್ಷಿಗೆ ಪ್ರಮಾಣ ವಚನವನ್ನು
ಭೋಧಿಸಲಾಯಿತು.

aÄÄZÄa gz ¥ÁnÃ , aÁ®ÄB ಶ್ರೀ.ಬಿ.ಎಸ್.ಡಿ ವಕೀಲರಿಂದ:

ಈ ದಾವೆ ಸಲ್ಲಿಸಿದ ವಾದಿ ಹನುಮಂತ್ರಾಯನಿಗೆ ಊರಿನಲ್ಲಿ ಅಡ್ಡ
ಹೆಸರು ಸೇರ ಎಂದು ಕರೆಯುತ್ತಾರೆ. ಈ ದಾವೆಯ 1 ಮತ್ತು 2ನೇ
ಪ್ರತಿವಾದಿಗಳಿಗೆ ಊರಿನಲ್ಲಿ ಅಡ್ಡ ಹೆಸರು ಸೇರ ಎಂದು ಕರೆಯುತ್ತಾರೆ
ಮತ್ತು 3 ರಿಂದ 12ನೇ ಪ್ರತಿವಾದಿಗಳಿಗೆ ಊರಿನಲ್ಲಿ ಶಿವಂಗಿ ಎಂದು ಅಡ್ಡ
ಹೆಸರಿನಿಂದ ಕರೆಯುತ್ತಾರೆ. ಸದರಿ ವಾದಿ ಮತ್ತು ಆತನ ಸಹೋದರರಾದ
1ನೇ ಪ್ರತಿವಾದಿ ಮತ್ತು ಆತನ ಮೃತ ಸಹೋದರ ರಾಮಚಂದ್ರ (2ನೇ
ಪ್ರತಿವಾದಿಯ ಗಂಡ) ರವರಿಗೂ ಸಹ ಊರಿನಲ್ಲಿ ಶಿವಂಗಿ ಎಂದೇ
ಅಡ್ಡಹೆಸರಿನಿಂದ ಕರೆಯುತ್ತಿದ್ದರೂ ಸಹ ಸದರಿಯವರಿಗೆ ಸೇರ ಎನ್ನುವ
ಅಡ್ಡ ಹೆಸರಿನಿಂದ ಕರೆಯುತ್ತಾರೆ ಎಂದು ನಾನು ಸುಳ್ಳು ನುಡಿಯುತ್ತಿದ್ದೇನೆ
ಎಂದರೆ ಸರಿಯಲ್ಲ. ನನಗೆ ಕನ್ನಡ ಭಾಷೆ ಓದಲು ಬರುತ್ತದೆ. ಸಾಕ್ಷಿಗೆ
ಸರ್ವೆ.ನಂ.90/3 ರ 1988-89 ರಿಂದ 1992-93 ರ ಪಹಣಿಯ ಧೃಡೀಕೃತ
ಪ್ರತಿಯನ್ನು (ನಿ.ಪಿ-16ನ್ನು) ತೋರಿಸಿ ಸದರಿ ನಿ.ಪಿ-16 ರ 9ನೇ ಕಾಲನಲ್ಲಿ
ರಾಮಚಂದ್ರಪ್ಪ ತಂದೆ: ಹೊನ್ನಗುಡ್ಡಪ್ಪ ರವರ ಅಡ್ಡಹೆಸರು ಏನು ಎಂದು
ನಮೂದಿಸಲಾಗಿದೆ ಎಂದು ಕೇಳಿದ ಪ್ರಶ್ನೆಗೆ ಸಾಕ್ಷಿ ಶಿವಾಂಗಿ ಎಂದು
ಬರೆದಿದ್ದಾರೆ ಎಂದು ನುಡಿಯುತ್ತಾನೆ. ಸಾಕ್ಷಿಗೆ ಸರ್ವೆ.ನಂ.90/2 ರ 1993-94
ರಿಂದ 1997-98 ರ ಪಹಣಿಯ ಧೃಡೀಕೃತ ಪ್ರತಿಯನ್ನು (ನಿ.ಪಿ-6ನ್ನು)

ತೋರಿಸಿ ಸದರಿ ನಿ.ಪಿ-6 ರ 9ನೇ ಕಾಲನಲ್ಲಿ ಭೀಮಣ್ಣ ತಂದೆ: ಹನುಮಂತ ರವರ ಅಡ್ಡ ಹೆಸರು ಏನೆಂದು ನಮೂದಿಸಲಾಗಿದೆ ಎಂದು ಕೇಳಿದ ಪ್ರಶ್ನೆಗೆ ಸಾಕ್ಷಿ ಶಿವಂಗಿ ಎಂದು ನಮೂದಿಸಲಾಗಿದೆ ಎಂದು ನುಡಿಯುತ್ತಾನೆ. ನನ್ನ ಮುಖ್ಯ ವಿಚಾರಣೆಯ ಪ್ರಮಾಣ ಪತ್ರದ 4ನೇ ಪ್ಯಾರಾದ 5ನೇ ಸಾಲಿನಲ್ಲಿ “ಮಲ್ಲಯ್ಯ ಮೃತಪಟ್ಟ ನಂತರ ದಾವಾ ಆಸ್ತಿಯು ಸರ್ವೆ.ನಂ.90/1 ವಿಸ್ತೀರ್ಣ 11 ಎಕರೆ 25 ಗುಂಟೆ ಹೊಲವು ಮಲ್ಲಯ್ಯನ ಖಾಸಾ ತಮ್ಮನ ಮಕ್ಕಳಾದ ಸಾಬುಗೌಡ, ರಂಗಪ್ಪ ಅಲಿಯಾಸ ರಂಗಣ್ಣ ಮತ್ತು ಭೀಮಪ್ಪ ಅಲಿಯಾಸ ಭೀಮಣ್ಣ ರವರ ಹೆಸರಿನಲ್ಲಿ ದಾವಾ ಆಸ್ತಿಯು ಪೊತಿ ವಿರಾಸ್ ಪಟ್ಟಾ ವರ್ಗಾವಣೆ 1974-75 ಇಸ್ವಿಯಲ್ಲಿ ಇವರುಗಳ ಹೆಸರಿನಲ್ಲಿ ಮಂಜೂರು ಆಗಿರುತ್ತದೆ” ಎಂದು ನಮೂದಿಸಿದ್ದೇನೆ ಎಂದರೆ ಸರಿ. ಸಾಕ್ಷಿಗೆ ಸರ್ವೆ.ನಂ.90/1 ರ 1973-74 ರಿಂದ 1977-78 ರ ಪಹಣಿಯ ಧೃಡೀಕೃತ ಪ್ರತಿಯನ್ನು (ನಿ.ಪಿ-2ನ್ನು) ತೋರಿಸಿ ಸದರಿ ನಿ.ಪಿ-2 ರ 9ನೇ ಕಾಲನಲ್ಲಿ ಯಾರ ಹೆಸರು ನಮೂದಿಸಲಾಗಿದೆ ಎಂದು ಕೇಳಿದ ಪ್ರಶ್ನೆಗೆ ಸಾಕ್ಷಿ ಮಲ್ಲಯ್ಯ ತಂದೆ:ರಂಗಪ್ಪ ಶಿವಂಗಿ ಎಂದು ನಮೂದಿಸಲಾಗಿದೆ ಎಂದು ನುಡಿಯುತ್ತಾನೆ. ನನ್ನ ಸಾಕ್ಷಿ ಪ್ರಮಾಣ ಪತ್ರದಲ್ಲಿ ನಾನು ಸುಳ್ಳು ವಿಷಯವನ್ನು ನಮೂದಿಸಿದ್ದೇನೆ ಎಂದರೆ ಸರಿಯಲ್ಲ.

ಹನುಮಪ್ಪನ ಮಕ್ಕಳಾದ 1)ಸಾಬುಗೌಡ 2) ರಂಗಪ್ಪ ಅಲಿಯಾಸ ರಂಗಣ್ಣ 3) ಭೀಮಪ್ಪ ಅಲಿಯಾಸ ಭೀಮಣ್ಣ ಸುಮಾರು 30 ವರ್ಷಗಳ ಹಿಂದೆ ವಿಭಾಗ ಆಗಿದ್ದಾರೆ. ಸದರಿ ವಿಭಾಗದ ಸಮಯದಲ್ಲಿ ನಾನು

ಹಾಜರು ಇರಲಿಲ್ಲ. ಸದರಿ 3 ಜನ ಸಹೋದರರು ವಿಭಾಗವಾಗುವ ಸಮಯದಲ್ಲಿ ಯಾವ ಯಾವ ಆಸ್ತಿಗಳಲ್ಲಿ ವಿಭಾಗ ಮಾಡಿಕೊಂಡಿದ್ದಾರೆ ಎನ್ನುವ ಬಗ್ಗೆ ನನಗೆ ಸ್ವಂತಕ್ಕೆ ಮಾಹಿತಿ ಇಲ್ಲ ಎಂದರೆ ಸರಿ. ಸದರಿ ಮಲ್ಲಯ್ಯ ತಂದೆ: ರಂಗಪ್ಪ ಶಿವಂಗಿ ರವರು ಸಂತಾನ ಇಲ್ಲದೇ ಮರಣ ಹೊಂದಿರುವ ಕಾರಣಕ್ಕಾಗಿ ಸದರಿ ಮಲ್ಲಯ್ಯನ ಹೆಸರಿಗೆ ಇದ್ದ ಆಸ್ತಿಯಲ್ಲಿ ವಾದಿ ಹನುಮಂತ್ರಾಯ, ಆತನ ಸಹೋದರನಾದ ರಂಗಪ್ಪ (1ನೇ ಪ್ರತಿವಾದಿ) ಮತ್ತು ಆತನ ಮೃತ ಸಹೋದರ ರಾಮಚಂದ್ರ (2ನೇ ಪ್ರತಿವಾದಿಯ ಗಂಡ) ರವರಿಗೂ ಸಹ ಹಿಸ್ಸೆ ಇದೆ ಎಂದರೆ ಸರಿಯಲ್ಲ. ಸದರಿ ವಾದಿ ಮತ್ತು 1 ಮತ್ತು 2ನೇ ಪ್ರತಿವಾದಿಗಳಿಗೆ ಸದರಿ ಸರ್ವೆ.ನಂ.90/1 ರ 11 ಎಕರೆ 25 ಗುಂಟೆ ಜಮೀನಿನಲ್ಲಿ ಪಾಲು ಬರುತ್ತದೆ ಎನ್ನುವ ವಿಷಯ ಗೊತ್ತಿದ್ದರೂ ಸಹ ಸದರಿಯವರಿಗೆ ಯಾವುದೇ ಪಾಲು ಬರುವುದಿಲ್ಲ ಎಂದು ನಾನು ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ. ಸದರಿ ಮಲ್ಲಯ್ಯ ಯಾವುದೇ ಸಂತಾನಹೀನನಾಗಿ ಮರಣ ಹೊಂದಿರುವ ಕಾರಣಕ್ಕಾಗಿ ಈ ದಾವೆಯ ವಾದಿ ಮತ್ತು ಎಲ್ಲಾ ಪ್ರತಿವಾದಿಗಳಿಗೆ ದಾವಾ ಆಸ್ತಿ ಸರ್ವೆ.ನಂ.90/1 ರ 11 ಎಕರೆ 25 ಗುಂಟೆ ಜಮೀನಿಗೆ ಜಂಟಿ ಮಾಲೀಕರು ಮತ್ತು ಕಬ್ಬಾದಾರರ ಹಕ್ಕು ಇದೆ ಎಂದರೆ ಸರಿಯಲ್ಲ. ವಾದಿ ಮತ್ತು ಪ್ರತಿವಾದಿಗಳ ಕುಟುಂಬಕ್ಕೆ ಸಂಬಂಧಿಸಿದ ಯಾವುದೇ ವಿಷಯಗಳ ಬಗ್ಗೆ ಹಾಗೂ ಅವರ ಕುಟುಂಬದ ಆಸ್ತಿಗಳ ಬಗ್ಗೆ ನನಗೆ ಯಾವುದೇ ಮಾಹಿತಿ ಇಲ್ಲದೇ ಇದ್ದರೂ ಸಹ ನಾನು

ನ್ಯಾಯಾಲಯಕ್ಕೆ ಸುಳ್ಳು ಪ್ರಮಾಣ ಪತ್ರವನ್ನು ಸಲ್ಲಿಸಿ ಸುಳ್ಳು ಸಾಕ್ಷಿ
ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

aÄgÄ «ZÁguB ಇಲ್ಲ

(ಕೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯನ್ನು ನನ್ನ ಉಖ್ತಲೇಖನದ ಮೇರೆಗೆ ಬೆರಳಚ್ಚು ಮಾಡಲಾಗಿದೆ)

ಓ.ಹೇ.ಕೇ.ಸರಿ.ಇದೆ.

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಜೆ.ಎಂ.ಎಫ್.ಸಿ,
ದೇವದುರ್ಗ